


உலக மக்கள் அனேகர் எதிர்பார்ப்புகளோடு அவர்களின் வாழ்வைக் கொண்டு நடத்துகின்றனர். நோயாளிகள் சுகத்தையும் வாழ்க்கைப் போராட்டத்தின் மத்தியில் வாழுகின்றவர்கள் அதற்கான செலவையும் தொடர்ச்சியாக எதிர்பார்க்கின்றார்கள். துன்பம், பிரச்சினை, போராட்டத்தின் மத்தியில் வாழ்க்கையைச் செலுத்துகின்ற மக்கள் அற்புதங்களை எதிர்பார்த்துக் கொண்டிருக்கின்றனர். இயேசுவானவர் இறையரசின் அடையாளமாகச் செய்த அற்புதங்கள் மூலம் அனேக மக்கள் இறை சக்தியைக் கண்டுகொள்ள உள்ள முறையைக் கற்ப துவே இப் பாடத்தின் நோக்கமாகும்.

பரி லூக்கா 8 : 22 -25, லூக்கா 8 : 40 - 42, 49 - 56, லூக்கா 8 : 26 - 39
லூக்கா 4 : 31 -37, லூக்கா 11 : 14 - 23, லூக்கா 9 : 10 -17
லூக்கா 7 : 11 -17, லூக்கா 18 : 35 - 43, லூக்கா 7 : 1 - 10

இயேசு இவ்வுலகில் செய்த பணிகளில் அற்புதங்களுக்கு முக்கிய இடம் கொடுக்கப்பட்டது. அவர் அற்புதங்களைச் செய்தது இறையரசின் அடையாளத்தின் வெளிப்பாடாகும். அவர் இவைகளைச் செய்தது தனிப்பட்ட முறையில் மகிமைப் படுவதற்கோ, கௌரவப்படுத்துவதற்கோ, மனிதரைத் தன்பக்கம் திருப்புவதற்கோ அல்ல. அற்புதங்களை எதிர்பார்த்துக்கொண்டு தம் பின்னே வரவேண்டாம் என்று மக்களுக்கு கடுமையாகக் கூறுவதன் மூலமும் (மாற்கு 1: 43, 7: 36) தம்முடைய பெயரை வெளிப்படுத்த வேண்டாம் என்று அசுத்த ஆவிகளுக்கு கட்டளை இடுவதன் மூலமும் (மாற்கு 1:25-34, 3: 12) அது திட்டவட்டமாகக் கூறப்பட்டுள்ளன. அவர் இறையரசின் அடையாளங்களைக் காண்பித்துள்ளது, அவரிடத்தில் வருகின்ற பாமர சமுதாயத்தில் ஒதுக்கப்பட்ட மக்களின் மேல் அவருக்கு இருந்த அளவில்லாத அன்பின் வெளிப்பாடே ஆகும்.

இயேசு அற்புதங்கள் பல செய்திருக்கின்றார் என்பதற்கு நற்செய்தி நூல்கள் சாட்சி பகிர்கின்றன. மத்தேயு, மாற்கு, லூக்கா போன்ற நற்செய்திகளில் இயேசு செய்த அற்புதங்கள் அறிமுகப்படுத்தப்பட்டுள்ளன. கிரேக்க மொழியில் அற்புதங்களை “**டு நொமிஸ்**” என்று கூறினர். யோவான் நற்செய்தி நூலில் “**செமயோன்**” (அடையாளங்கள்) என்ற கிரேக்க பதத்தைப் பயன்படுத்தப்பட்டுள்ளது. அதன் கருத்து “**தேவனுடைய பெலம்**” என்பதாகும்.

இறையரசின் அடையாளம் எனக் கருதப்படுகின்ற அற்புதங்களை நான்கு வகைப்படுத்தலாம் அற்புதத்தின் அடையாளம்.



கீழ்வரும் அட்டவணை மூலம் நற்செய்தியில் குறிப்பிடப்பட்ட அற்புதங்களைப் பற்றிய ஓர் தெளிவான அறிவைப் பெற்றுக் கொள்ளலாம்.

நோயாளிகளைச் சுகப்படுத்திய அற்புதங்கள்	20
தீய ஆவிகளைத் துரத்திய அற்புதங்கள்	04
இயற்கைக்கு மேலான அற்புதங்கள்	05
மரணத்திலிருந்து உயிர்ப்பித்தவை	03

போன்றவை நற்செய்திகளில் குறிப்பிடப்பட்டுள்ளன.

அவ்வாறு சமநோக்கு நற்செய்திகளில் குறிப்பிடப்படாத அற்புதங்கள் யோவான் நற்செய்தியில் 20:30 இல் குறிப்பிடப்பட்டுள்ளன.



**சுகமளித்தலுக்குள் வெளிப்படுகின்ற
இறையரசின் அடையாளம்.
லூக்கா 7:1-10, லூக்கா 18:35-43**

இயேசுவின் அனுதாபம் தொடர்ச்சியாக நோயாளிகளுக்கு கிடைக்கப்பெற்றது வித்தியாசமான நோயாளிகளை இயேசுவிடம் கொண்டு வரும்போது தேவபலத்தினால் அவர்கள் சுகம் பெற்றார்கள். பலவிதமான நோயாளிகள் சுகம் பெறும்போது இறையரசின் அடையாளங்கள் வெளிப்பட்டன.



**குணப்படுத்தலும் இறையரசின்
அடையாளமும் லூக்கா 7:1-10, 18:35-43**

- ★ கப்பர் நகூமில் நூற்றுக்கதிபதி தனது அதிகாரத்தை அறிந்திருந்தும் (லூக் 7:8) அவை எல்லாவற்றையும் பின்புறமாக வைத்து விட்டு தாழ்மையுடன் தேவராஜ்யத்தின் அரசனான இயேசுவினுடைய அதிகாரத்திற்குள் பிடிக்கப்பட்டதன் மூலம் இறையரசின் குணாதிசியத்தை நூற்றுக்கதிபதி அறிந்து கொண்டார்.
- ★ அவ்வாறே அவர் பிற இனத்தவராக இருந்தபோதிலும் கடவுளின் வல்லமை பற்றி இருந்த அதிசயமான விசுவாசத்தை (லூக் 7:7) இயேசு பாராட்டினார்.

“முழு இஸ்ரவேல் மக்களிடத்திலாவது நான் இவ்வாறான விசுவாசத்தைக் காணவில்லை” என்று இயேசுவானவர் கூறினார். இயேசுவிற்குள்ளே இருந்த அனுதாபத்தில் வளர்ச்சியடைந்த இந்த விசுவாசத்தின் மூலம் தேவனுடைய பலத்தை அறிந்து கொண்ட நூற்றுக்கதிபதியின் சேவகன் சுகம் பெற்றான்.

எரிகோவில் பார்வையற்ற மனிதன் சுகம் பெற்றதும் ஓர் முக்கியமான அற்புதமாகும். இந்த நிகழ்வின் முன் இயேசு தனது மரணத்தைப் பற்றி அறிக்கை செய்தவேளையில் (லூக் 18:31-34) சீடர்களின் ஆன்மீக குருடு காரணமாக சீடர்களுக்கு இறையரசிற்குள் சிலுவையின் மார்க்கத்தை விளங்கிக்கொள்ள முடியவில்லை. எரிகோவில் இருந்த குருடன் பார்வை பெற்ற சம்பவம் சீடர்களின் ஆன்மீகக் குருட்டுத்தன்மையை காண்பிக்கின்ற நிகழ்வின் அடையாளமாகக் காணலாம்.

எரிகோவில் இருந்த குருடன், தன்னுடைய தேவையை நன்றாக அறிந்திருந்தமை தெளிவாக விளக்கப்படுகின்றது. “நாசரேத்து இயேசுவானவர் அவ்வழியே போகும் சத்தத்தைக் கேட்டு தாவீதின் புத்திரனே எனக்கு இரங்கும்” என்று கூறி இறையரசின் அதிகாரத்திற்குள் பிடிக்கப்பட்டு அவரிடத்தில் எதிர்பார்ப்பு வைத்தான். இயேசுவிற்கு கிடைத்த இறையரசின் ஆட்சியை சீடர்கள் விளங்கிக் கொள்ள முடியாமல் போனாலும் இக் குருடன் அதை விளங்கிக்கொண்டு தேவபெலத்தைக் காண ஈடுபடுவதைக் காணமுடிகின்றன. அவன் தன்னைச் சுற்றியிருந்த தடைகள் எல்லாவற்றுக்கும் அப்பால் போய் இயேசு தனக்குச் செய்த இறையரசின் அடையாளத்தை வெளிப்படுத்த சந்தர்ப்பம் கிடைத்தது. அவனுடைய விசுவாசத்தின் ஊடாக இயேசுவின் அனுதாபத்திற்கு உள்ளான அவன், தேவபெலத்தை அனுபவித்தது அதிசயமானதாகும். மக்கள் தேவனுடைய இராட்சியத்தின் அடையாளத்தைக் கண்டு கடவுளைப் போற்றும்படி குருடன் சாட்சியாக இருந்தான் என்பதை லூக்கா நற்செய்தியில் காணலாம்.

இதன்படி இறையரசு சுகமளிப்பது தொடர்பாக இறைவனுடைய பெலத்தின் அடையாளத்தை கண்டு கொள்வதற்காக.

- ★ இயேசுவின் அனுதாபத்திற்கு உள்ளாக்கப்படுதல்
- ★ தேவனுடைய பெலத்தைக் காண்பதற்கு ஆயத்தமாதல்
- ★ இயேசுவினுடைய அதிகாரத்திற்கும் ஆளுகைக்கும் உட்படல்
- ★ இயேசுவினுடைய திடமான நம்பிக்கைக்குள்ளே தங்கியிருப்பது முக்கியமாகும்.

அசுத்த ஆவியை விரட்டுவதன் மூலம் வெளிப்படுத்தப்படுகின்ற இறை அதிகாரம்

லூக் 4:31 -37, லூக் 8: 25 - 39, லூக் 11:14 - 23

இயேசுவினுடைய பணியிலே அசுத்த ஆவியை விரட்டுவதும், தீய சக்தியை தோல்வியடையச் செய்வதும் அநேகம் காணப்படுகின்றன. இறையரசிற்குள் இயேசுவின் அதிகாரம் எங்குள்ளதோ அங்கே தீமைக்கு எந்தவொரு இடமும் கிடைக்க மாட்டாது என்பதை இயேசு இங்கு உறுதிப்படுத்துகின்றார்.



**அசுத்த ஆவிகளுக்கு எதிரான இறை
அதிகாரம் லூக்கா 4:31-37, 8:25-39,
11:14-23**

- ★ அலகை இயேசுவை நன்கு அறிந்திருந்தான்.
- ★ இயேசுவின் அதிகாரத்தை பற்றி ஓர் பயம் அலகைக்குள் இருந்தது.
- ★ இயேசுவின் அதிகாரத்தின் முன் சாத்தான் தோல்வி காணுதல்.
- ★ இயேசு இறையரசிற்குரிய அடையாளத்தை வெளிப்படுத்துவதன் மூலம் முழுமையான சதந்திரத்தைப் பெற்றுக் கொள்ளுதல்.

இவை, இந்த சம்பவம் நமக்கு வெளிப்படுத்தும் உண்மையாகும்.

லூக்கா 8 : 25 -39

- ★ கடவுளின் வல்லமைக்கு முன் சாத்தானின் பெலம் ஒன்றுமில்லாமல் போகும்
- ★ தீய சக்தியினுடைய கட்டுகள் அவிழ்வதன் மூலமாக விடுதலை கிடைக்கும்
- ★ எதிர்பாராத விதத்திலே மக்கள் இறையரசின் உண்மைகளைத் தெரிந்து கொள்ள சந்தர்ப்பம் கிடைக்கும்
- ★ இறையரசின் அடையாளம் மூலம் கடவுளின் அதிகாரம் பரவுகின்றது.

தேவ பெலத்தின் மூலம் தீய சக்திகளிடமிருந்து விடுதலை பெறுவதற்காக இறையரசின் அரசனான இயேசுவோடு நெருங்கிய உறவுக்கு உட்படுதல் வேண்டும். அதற்கு அத்தியாவசியமானவை

- ★ இயேசுவுக்கு கீழ்ப்படிதல்
- ★ இயேசுவின் சித்தத்திற்கு ஏற்ற பிரதிநிதத்தையைக் கொண்டிருத்தல்
- ★ மனமாற்றம் அடைய ஆயத்தமாயிருத்தல்
- ★ இயேசுவில் தளராத நம்பிக்கை உள்ளவராதல்

தேவ பெலத்தோடு தீய பலத்தை அகற்றுகின்ற இறையரசின் அடையாளத்தைக் கண்டு சிலர் இயேசுவினுடாக வெளிப்படும் தேவசக்தியை விமர்சனம் செய்தார்கள்.

அதாவது சாத்தானின் சக்தியை சாத்தானால் விரட்ட முடியுமா?

- ★ இறையரசில் வீணான தர்க்கங்களுக்கு இடமளிக்கப்படாது
- ★ இறையரசின் அடையாளங்கள் மூலமாக தேவனுடைய பெலம் வெளிப்படும்
- ★ இறையரசினுள், தேவனுடையபெலத்தை எல்லோரும் கண்டு கொள்வது மிகவும் முக்கியமாகும்
- ★ இறையரசில் நன்மை மட்டுமே அரசாளும்

இயற்கைக்கு அப்பால் தேவனுடைய பெலம் செயல்படும் அற்புதங்கள்

இயற்கைக்கு மேலான இறை அதிகாரம் லூக்கா 8:22-25, 9:10-17

இயேசு, கடவுளின் அதிகாரத்தைப் பற்றியுள்ள சத்தியத்தை வெளிப்படுத்தினார். தமது பணியை அர்த்தமுள்ளதாகக்கியதற்கு காரணம் இயற்கையை நோக்கி

அதிகாரத்தைக் காண்பிப்பதன் மூலமாகும். அவர் இயற்கையை நோக்கி அதிகாரம் செலுத்தும் ஒரே நபர் தாமே எனக் காண்பித்துள்ளார்.

- ★ இயற்கை கூட இயேசுவின் அதிகாரத்திற்கு அடி பணிகின்றது
- ★ ஆண்டவரின் பணிக்கு வந்த சீடருக்கே இதை விளங்கிக் கொள்ள முடியாமல் போய்விட்டது
- ★ இறையரசில் தேவ பெலத்தைக் கண்டு கொள்ள விசுவாசம் அத்தியாவசிய சாதனமாகும்
- ★ தேவ இராட்சியத்தின் அதிகாரத்தில் வாழ்வின் புயலை வெற்றி கொள்ள அமைதியாகத் தேவனுடைய பெலத்தைக் கண்டுகொள்வதற்கு கடவுள் எல்லோரையும் அழைக்கின்றார்

இயேசு இயற்கைக்கு அப்பால் செயல்படும் இறை வல்லமையின் அடையாளத்தைக் காண்பிக்கும் முக்கியமான சம்பவம் ஐயாயிரம் பேருக்கு உணவளித்ததாகும். லூக்கா கூறுவதுபோல் இது நடைபெற்றது இயேசுவும் அவரது சீடர்களும் இளைப்பாறுவதற்கு பெத்சாயிதாவை நோக்கிப் சென்ற வேளையில் ஆகும். ஆனாலும் அவரை நோக்கி வந்த திரளான ஜனங்களை கண்டு, ஓய்வு எடுப்பதை நிறுத்தி விட்டு, இறையரசின் விழுமியங்களைப் போதிக்கத் தொடங்கினார். அங்கே மக்களுக்கு ஆகாரம் கொடுக்கும் தேவை ஏற்பட்டதனால், அவர்களின் பசியைப் போக்க வழி முறைகளைத் தேடினார்.

இயேசு அந்த செயலை செய்யும் முன் அதற்காக விசுவாசத்துடன் பங்களிப்புச் செய்யும்படி சீடர்களுக்கு அழைப்பு விடுத்தார். அவர்களுடைய விசுவாசமில்லாத தன்மையால் அந்த சவாலை அவர்களால் ஏற்க முடியவில்லை. ஆனாலும் அவர் மீண்டும் மறக்க முடியாத பாடத்தைக் கற்பித்தார். கடவுளின் அதிகாரத்தினால் இயற்கைக்கு அப்பாலான நம்பிக்கை குறித்து அடையாளத்தை எடுத்துக்காட்டினார்.

- ★ இறை அதிகாரத்தில் நம்பிக்கை வைத்தல்
- ★ சிறிய செயலால் பெரிய காரியம் செய்தல்
- ★ முறையாகவும் ஒழுங்காகவும் காரியங்களைச் செய்தல்
- ★ தொடர்ச்சியாக இறைவனுக்கு நன்றி செலுத்துதல்
- ★ வீண் விரயமாகாமல் செயற்படுதல்

இந்த இறைவல்லமையின் அடையாளம் மூலம் அவர் வழிநடத்தினார்

இந்த அடையாளத்தின் மூலம் அவருக்கு இயற்கை கூட அடிபணிந்து, அவர் இயற்கையின் படைப்பாளரும். இறையரசின் அதிகாரம் உள்ளவர் என்றும் எல்லாம் தேவ பெலத்தாலே செய்ய முடியும் என்று காட்டினார்.

இறையரசின் அரசரான இயேசுவுக்கு எல்லாம் செய்யமுடியும் என்றும்

அவருக்குள்ளே எல்லாப் பிரச்சினைக்கும் விடை இருக்கின்றது என்பதை நாம் நம்புவோம்.

மரணத்திலிருந்து உயிர்த்தெழச் செய்யும்

இறைவல்லமையின் அடையாளம்

லூக்கா 7 : 11 - 17, லூக்கா 8 : 40 - 42, 49 - 56

இறை அதிகாரத்தைச் காண்பித்து இயேசு செய்த மிகப்பெரிய அதிசயங்களென மரணத்தில் இருந்து உயிர்த்தெழச் செய்த சம்பவங்களைக் குறிப்பிடலாம். அவற்றுள் இரண்டை லூக்கா நற்செய்தி நூலில் காணலாம்.

தேவ பெலத்தின் அடையாளங்கள் இயேசுவின் மூலம் எடுத்துக் காண்பிக்கும்போது அந்த நபருடைய அல்லது அவருடைய நண்பர் மூலம் வேண்டுதல் செய்தலாகும். நயீன் ஊர் விதவையின் மகன் மரணத்திலிருந்து உயிர்த்தெழும்பியது அந்தக் குடும்பத்தின் ஒருவர் மூலமாகவோ அல்லது அவரது இனத்தார் மூலமாகவோ வேண்டுதல் செய்யப்பட்டது. ஆனாலும் ஒருவரும் எதிர்பாராத வேளையில் இயேசு தெரியாத ஒருவருக்கு இறைவல்லமையின் அடையாளத்தைச் செய்தார். அந்த விதவையின் மீது கொண்டிருந்த அனுதாபத்தின் மூலம் அவருடைய மகனுக்கு வாழ்வு கொடுத்தார்.

அழுதலை நிறுத்துங்கள் - கீழ்ப்படிதல்

இளைஞனே எழுந்திரு - எதிர்பார்ப்பு

கடவுள் தமது ஜனங்களை
விடுவிக்க வந்தார் - துதி செலுத்துதல்

நயீன் ஊர் விதவையின் மகன் மரணத்திலிருந்து உயிர்பெற்ற அற்புதம் மூலமாய் கடவுளின் அதிகாரம், இயேசுவானவர் அதை எடுத்துக் காட்டும் விதம்.


லூக்கா முன்வைக்கும் இயேசு செய்த இரண்டாவது மரணத்திலிருந்து உயிர்த்தெழும்பும் அற்புதமானது யவீருவின் மகளை உயிர்ப்பித்த சம்பவம் ஆகும்.

- ★ சிறுமி இறந்து விட்டாள் என்று தெரிந்தும் வீட்டினுள் பிரவேசித்தல்
- ★ மரணமானது நித்திரைக்கு ஒப்பிடப்படுகின்றது
- ★ சிறுமியின் பெற்றோரைத் தைரியப்படுத்துதல்
- ★ அவிசுவாசிகள் இயேசுவை ஏளனம் செய்தல்

**“பயப்பட வேண்டாம், விசுவாசத்துடன் இருங்கள்,
அவள் சுகமடைவாள்” - அற்புதத்திற்கு
தேவையான விசுவாசத்தில் பெலப்படுத்துதல்”**

“சிறுமியே எழுந்திரு” - தற்காலிக மரண நித்திரையிலிருந்து
இறைவல்லமை மூலம் திரும்பவும்
வாழ்வுக்கு கொண்டு வருதல்”

யவீருவின் மகளை மரணத்திலிருந்து உயிரோடு எழுப்புதல்



நம்பிக்கையை வலுப்படுத்த அவர் செயற்பட்டார்.

இறையரசில் தேவபெலன் உள்ள இயேசுவை ஏற்றுக் கொள்கின்ற
யாவருக்கும் அற்புதமான விதத்திலே புது வாழ்வு பெற்று இம்
மரணத்திலிருந்து உயிர்த்தெழுதல் அடையாளப்படுகின்றன.

தேவ பலத்தின் மகிமையைக் காண்பிக்கின்ற மக்கள் இறையரசிற்கு சமீபமாவதற்கு
தேவையான அனுபவத்தை பெறுவதற்காக நாம் செய்ய வேண்டியவை

- ★ இறையரசின் அரசனாகிய இயேசுவின் அதிகாரத்தை விசுவாசத்தினூடாக ஏற்றுக்கொள்ளல்
- ★ அவருடைய தேவபலத்தை விசுவாசத்தினூடாகப் பற்றிக் கொள்ள முயற்சி செய்தல்
- ★ இயேசுவினுடைய அனுதாபத்திற்கு உட்படுவதற்கான செயல்பாடு
- ★ வாழ்க்கையின் ஒவ்வொரு நேரமும் இயேசுவிற்குள்ளே இறையரசின் அற்புதங்களைக் கண்டு கொள்ள நாங்கள் முற்படுவோம்.

செயற்பாடுகள்

- 1) இயேசு செய்த அற்புதங்கள் பற்றி சிறிய புத்தகத்தைத் தயாரிக்கவும்.
- 2) உமது வாழ்வில் அற்புதங்களை அனுபவிப்பதற்கு நீர் செயல் பட வேண்டிய முறையையும் உம்மில் வளரவேண்டிய குணவியல் புகளையும் குறிப்பிடவும்.